

“ யாதும் ஊரே! யாவரும் கேளிர் ” என்பது தமிழர் தம் வழிவழி வந்த நம்பிக்கை. இந்த இலட்சியத்துடன் வாழ்ந்ததாலோ என்னவோ, இன்று தமிழர்கள் பரதேசிகளாக, உலகின் பல திசைகளிலும் சிதறி, தம் மொழி, பண்பாடு இழந்து, பொதுத் தொடர்பு துண்டிக்கப்பட்டுத் தமது தனித்துவத்தைக் கூடக் காப்பாற்றிக் கொள்ள முடியாமல் திணறிக் கொண்டிருக்கிறார்கள். உலகத் தமிழர்கள் தாம் வாழும் நாடுகளுக்கு உண்மையாகவும் விசுவாசமாகவும் வாழ வேண்டுமென்பது நம் அசைக்க முடியாத கருத்து. அதே வேளையில் உலகின் பல நாடுகளிலும் அழிந்து கரைந்துவிட்ட நம் இனத்தவர்கள் போக, எஞ்சியிருப்போர்க்கையாவது தொடர்ந்தும் அந்தந்த நாடுகளில் ‘தமிழர்’ களாக வாழ வைப்பது; அவர்கள் தனித்துவத்தைக் காப்பாற்ற உதவுவது; அவர்கள் ‘தனிமை’ உணர்வைப் போக்குவது; உலகத் தமிழர்களிடையே ஒருமைப் பாட்டையும், பாச உணர்வையும் வளர்ப்பது; உலக அரங்கில் ஒரு மாபெரும் இனமாகத் தமிழினத்தைத் தலை எடுக்க வைப்பது- இவை உலகத் தமிழ்ப் பண்பாட்டு இயக்கத்தின் இலட்சியங்கள்.

# உலகத் தமிழர் —கூரல்—

உலகத் தமிழ்ப் பண்பாட்டு இயக்கத்தின் உரிமைக்கூரல்  
ஆசிரியர்: குரும்பசிப்டி இரா. கனகரத்தினம் (இலங்கை)  
(49, Colombo Street, KANDY, CEYLON.)

உலகத் தமிழ்ப் பண்பாட்டு இயக்கத் தலைமையகம்:— 110, Jalan Bangau, Berkeley Garden Kelang, Malaysia.

குரல்: 3 | தி.பி. 2008 மார்ச்சு - தைத் திங்கள், டிசம்பர் - சனவரி 1977 | ஒலி 2

சிங்கப்பூர் தேர்தல் முடிவுகள்!

## அமைச்சர் இராஜரத்தினம் உட்பட

## 5 தமிழர் தெரிவு!

சிங்கப்பூர் டிசெம்பர்-24



உலகத் தமிழ்ப் பண்பாட்டு இயக்க துணைத் தலைவர்களில் ஒருவரான

தமிழ்த் திரு. ஞானசூரியன் அவர்கள்

இவர் உ. த. ப. இயக்க இலண்டன் கிளையின் அமைப்புச் செயலாளராகவும் பொறுப்பேற்றுள்ளார். ‘இலண்டன் முரசு’ ஏட்டின் சிறப்பு ஆசிரியரான திரு. ஞானசூரியன் அவர்கள் இலண்டனில் உலகத் தமிழ் மறுமலர்ச்சி மன்றத்தையும் நிறுவி நிறைந்த தமிழ்ப் பணியாற்றி வருகிறார்.

சிங்கப்பூர் குடியரசின் நாடாளுமன்றத் துக்கான புதிய உறுப்பினர்களைத் தெரிவு செய்ய கடந்த டிசம்பர் 23இல் நடைபெற்ற தேர்தலில், சிங்கை நாட்டு வெளியுறவு அமைச்சரும், ஆளும் மக்கள் செயற் கட்சியின் அரசியல் இயக்குனருமான, எங்கள் தமிழ்த் திரு. சின்னத்தம்பி இராசரத்தினம் அவர்கள் அமோக வெற்றியீட்டியுள்ளார். திரு. பி. கோவிந்தசாமி அவர்கள் எதிர்ப்பின்றி வெற்றி பெற்ற இன்னுமொரு தமிழ் உறுப்பினர் என்பது குறிப்பிடத்தக்கது. இவர்களைத் தவிர பழைய நாடாளுமன்ற உறுப்பினரான திரு. என். கோவிந்தசாமி அவர்களும், பொருளாதார நிபுணரான எஸ். தனபாலன் அவர்களும், தொழில் வல்லுனரான பி. செல்வத்துரை அவர்களும், இத்தேர்தலில் வெற்றியீட்டியுள்ளனர். இவர்கள் அனைவரும் பிரதமர் திரு. லீ குவான் யூ, அவர்கள் தலைமையிலான மக்கள் செயல் கட்சியின் உறுப்பினர்கள் என்பது குறிப்பிடத்தக்கது.

வெற்றியீட்டிய இந்த 5 தமிழ் உறுப்பினர்கள் போட்டியிட்ட தொகுதிகளும், அவர்கள் பெற்ற வாக்குகளும், அவர்களை எதிர்த்தோர் பெற்ற வாக்குகளும் பின்வருமாறு:—

- 1. கம்போங் கினாம் தொகுதி**  
பதிவான வாக்குகள் :- 16,787  
எஸ். இராசரத்தினம் (மக்கள் செயல் கட்சி) :- 13,114  
குமாரி ஆங் பீலியான் (ஐக்கிய மக்கள் முன்னணி) :- 3,241  
பெரும்பான்மை :- 9,873  
செல்லாதவை :- 432
- 2. பி. கோவிந்தசாமி:— (எதிர்ப்பின்றி வென்றவர்)**
- 3. குலோ சுவான் தொகுதி**  
பதிவான வாக்குகள் :- 16,342  
பி. செல்வதுரை (மக்கள் செயல் கட்சி):- 11,931  
இங் ஆ சுவே-பாரிசான்:- 4,100  
பெரும்பான்மை :- 7,831  
செல்லாதவை :- 311
- 4. காலங் தொகுதி**  
பதிவான வாக்குகள் :- 16,424  
எஸ். தனபாலன் (மக்கள் செயல் கட்சி):- 11,823  
(2ம் பக்கம் பார்க்கவும்)

தலைமையகச் செய்தி:-

## உலகத் தமிழ் நூலகங்களை அமையுங்கள் !

உலகெங்கும் பரந்து வாழும் நம் தமிழர்களிடையே ஒருமைப்பாட்டையும் புரிந்துணர்வையும், புதிய பிணைப்பையும் வளர்ப்பதற்காக, உலகத் தமிழ் நூலகங்களை ஒவ்வொரு நாட்டிலும் ஏற்படுத்தும்படி எமது கிளைகளை வேண்டிக் கொள்கிறோம். உலக நாடுகள் பலவற்றிலும் பரந்து வாழும் நம் உடன் பிறப்புக்கள் பற்றிய புதிய தகவல்களைச் சேகரித்தல், ஆய்வு நடத்துதல், அந்தந்த நாடுகளில் நம் தமிழரை எதிர்நோக்கும் பிரச்சனைகளைப் புரிந்து கொள்ளுதல் போன்றவை இந்த நூலகங்களின் பொறுப்பாக அமையும். இந்த நூலகங்களுக்குத் தேவையான பத்திரிகைகள், சஞ்சிகைகள், நூல்கள், செய்திகளை ஒவ்வொரு நாட்டு நூலகமும் தமக்குள் பரிமாறிக் கொள்வதற்கான ஆலோசனைகளையும் உதவிகளையும் தலைமையகம் வழங்கும், இலங்கையில் முதலாவது நூலகமும், மலேசியாவில் இரண்டாவது நூலகமும் முன்பே திறக்கப்பட்டு விட்டன என்பதையும் நமது கிளைகளுக்குத் தெரிவித்துக் கொள்கிறோம்.

இர. ந. வீரப்பன்,

தலைவர்: உ. த. ப. இயக்கம்,  
மலேசியா. 1-1-1977

இரா. கனகரத்தினம்,

பொதுச் செயலாளர்: உ. த. ப. இயக்கம்,  
இலங்கை. 1-1-1977

(1ம் பக்கத் தொடர்ச்சி)

சான் யோக் குவொய்-  
(ஐக்கியமுன்னணி) 4,1675  
பெரும்பான்மை: -4,175  
செல்லாதவை :- 426

5. ரெ டின்மான் தொகுதி

பதிவான வாக்குகள்  
:- 17,879  
என். கோவிந்தசாமி (மக்  
கள்-செயல் கட்சி)  
:- 13,246

உதுமான் பின் அப்துல்லா  
(பாட்டாளிக் கட்சி:-4,263  
பெரும்பான்மை :- 8,983  
செல்லாதவை :- 370

இத்தேர்தலில் போட்டி யிட்டுத் தோல்வியைத் தழு விக்கொண்ட தமிழ்வேட் பாளர்களுள் கம்போங் சாய் சீ தொகுதியில் போட்டியிட்ட ஜே. பி. ஜெயரத்தினம் அவர் கள் குறிப்பிடக்கூடிய ஒருவ ராவார். இவர் எதிர்க்கட்சிக ளுள் மிகப் பெரிய கட்சியான பாட்டாளிக் கட்சியின் தலை வர் ஆவார். இக்கட்சி இத் தேர்தலில் ஆகக் கூடுதலான வேட்பாளர்களை - 21 வேட்பா ளர்களை - நிறுத்தியது என்பது கவனத்துக்குரியது. இவர் வெற்றியீட்டுவார் எனப் பெரு மளவு எதிர்பார்க்கப்பட்ட போதிலும் 3,552 வாக்குகள் வித்தியாசத்தில், மக்கள் செயல்கட்சி வேட்பாளரான பொங் சிப் சீ அவர்களால் தோற்கடிக்கப் பட்டார். இவருடைய தோல்விக்கு இவர் போட்டியிட்ட தொகு யில் சீன மக்கள் பெரும் பான் மையாக வாழ்வதும் இவருக்கு சீனமொழி தெரியாதிருப்பதும் காரணமாக இருக்கலாம் எனக் கருதப்படுகிறது. மற்றும் கம் பொங் கெம்பாங்கான் தொகு

யில் பாட்டாளிக் கட்சியைச் சேர்ந்த ஆர். முருகேசன் அவர் களும், மோல்மீன் தொகுதி யில் இதே கட்சியைச் சேர்ந்த ஏ. பாலகிருஷ்ணன் அவர்களும், கெம்பலாங் தொகுதி யில் ஐக்கிய மக்கள் முன்னணியைச் சேர்ந்த பி. எம். டி. சந்திரசேகரன் அவர்களும், சிக்லாப் தொகுதியில் ஐக்கிய முன்னணியைச் சேர்ந்த கே. டபிள்யூ. பி. வீரப்புவீ அவர் களும் தோற்கடிக்கப்பட்டவர் ளுள் குறிப்பிடக்கூடிய தமிழ் வேட்பாளர்களாகும். மற்றும் ஜலான் காயு தொகுதியில் எம். பி. டி. நாயர் அவர்களும் (பாட்டாளிக் கட்சி), கொலம் ஆயர் தொகுதியில் ஐக்கிய முன்னணியைச் சேர்ந்த ராஜ செட்டி அவர் களும் தோற்கடிக்கப்பட்டனர். மொத்தம் 69 தொகுதிகளைக் கொண்ட சிங்கப்பூர் மக்கள் அவைக்கு நடைபெற்ற இத் தேர்தலில் 16 தொகுதிகளில் வேட்பாளர்கள் எதிர்ப்பின்றி வெற்றியீட்டியுள்ளனர். எதிர்ப்புடன் 53 பேர் வெற்றி பெற்றனர். இத்தேர்தலை நடாத்தப் பொறுப்பாக நியமிக்கப்பட்டவர் கூட ஒரு தமிழரான திரு. அருமைநாதன் என்பவராகும். தேர்தல் முடிவுக்குப்பின் பத்திரிகை திரு பர்களிடையே பேசிய, நாட்டின் வெளியுறவு அமைச்சர் திரு. எஸ். இராசரத்தினம் அவர்கள் இத்தேர்தல் பற்றிக் குறிப்பிடும்போது எதிர்க்கட்சி கள் அனைத்தையும் மக்கள் அறவே நிராகரித்து விட்டனர் என அபிப்பிராயம் தெரிவித்தார்.

இத்தேர்தல்மூலம் இயற்கை வளங்கள் இல்லாத, உல

(4 பக்கம் பார்க்கவும்)

உ. த. ப. இயக்கச் செய்திகள் :-

எமக்கு பத்திரிகைகள் அச்சிட்டு உதவுங்கள் !

மொரிசியசு திரு. தங்கணமுத்துவும் பீஜீ திரு. அப்பாப்பிள்ளையும் வேண்டுகோள்!

மொரிசியசு நாட்டிலும், பீஜீ நாட்டிலும் வாழும் தமிழர்களை வழி நடத்த பத்திரிகைகள் எதுவும் இல்லை. பத்திரிகைகளை அச்சிட்டு வெளியிட வசதிகளும் இல்லை. எனவே உலகத் தமிழ்ப் பண்பாட்டு இயக்கம் முன் வந்து எமது நாடுகளுக்கான பத்திரிகைகளை அச்சிட்டு உதவவேண்டும் என மொரிசியசு தமிழ்த்திரு. தங்கணமுத்து அவர்களும் பீஜீ தமிழ்த்திரு. அப்பாப்பிள்ளை அவர்களும் வேண்டுகோள் விடுத்துள்ளனர். உ. த. ப. இயக்க மொரிசியசுக் கிளை அமைப்பாளரான திரு. தங்கணமுத்து அவர்கள் பொதுச் செயலாளருக்கு எழுதியுள்ள கடிதத்தில் மொரிசியசுத் தமிழர்களும் இறியூனியன் தமிழர்களும் தம் தாய் மொழியை மறந்து விட்டார்கள் என்றும் இவர்களிடையே மீண்டும் மறுமலர்ச்சியை ஏற்படுத்த உலகத் தமிழர் குரலுடன் இணைப்பு இதழ் ஒன்றினை ஆங்கிலத்திலும், பிரெஞ்சு மொழியிலும் வெளியிட வேண்டுமென வேண்டுகோள் விடுத்துள்ளார். பீஜீ கிளை அமைப்பாளர் திரு. அப்பாப்பிள்ளை அவர்களும் இதே போன்ற ஒரு வேண்டுகோளை உ. த. ப. இயக்கத் தலைவருக்கு விடுத்துள்ளார். தமது நாட்டுத் தமிழர்களை வழி நடத்தத் தமிழ் ஏடு ஒன்றை அச்சிட்டு உதவும்படி இவர் வேண்டியுள்ளார்.

இந்தோனேசிய

தமிழ்த்திரு. வ. நித்தியானந்தன் வரவேற்பு !

'உலகத் தமிழ்ப் பண்பாட்டு இயக்கம் என்ற அமைப்பு பல நாடுகளிலும் செயற்பட்டு வருவதைப்போல் நமது இந்தோனேசியாவிலும் அமைக்கப்பட்டு இருப்பது கேட்டு நாம் மிகவும் வரவேற்கிறோம். அருள் கூர்ந்து இயக்க அடிப்படை நோக்கங்களை எமக்குத் தெரியப் படுத்துமாறு வேண்டுகிறோம். உலகில் தமிழர் வாழும் நாடுகளில் எமது மொழி, கலை, கலாசாரம் அழியா வண்ணம் காப்பாற்றப் பாடுபட வேண்டியது நம் ஒவ்வொருவரதும் பொறுப்பாகும். இதனை நாம் கருத்திற் கொண்டு செயற்படுவோம்' இவ்வாறு 'இந்தோனேசியா இந்து இளைஞர் சகோதரத்துவ இயக்கம்' என்ற அமைப்பின் நிறுவனரும் 'இந்தோனேசிய தேசிய ஐக்கியத் தமிழர் கழகம்' என்ற அமைப்பின் தலைவருமான தமிழ்த்திரு. வ. நித்தியானந்தன் அவர்கள் உ. த. ப. இயக்கத் தலைவர் அவர்களுக்கு எழுதிய ஒருமடலில் வேண்டுகோள் விடுத்துள்ளார்.



# எங்கள் (மொர்சியசு) தங்கணமுத்து பேசுகிறார் !

மொழி அழிந்தால் இனமே அழிந்துவிடும் !

உலக நாடுகளில் தமிழர்கள் இன்று தாம் வாழ்வதற்காக, தம் மொழி பண்பாடுகளைக் காப்பாற்றுவதற்காக ஒரு பெரும் போராட்டத்தையே நடாத்த வேண்டியவர்களாயுள்ளனர். உலகநாடுகளில் திரும்பிய பக்கமெல்லாம் தமிழினத்தின் எதிரிகளே காணப்படுகின்றனர் உலகின் பல்வேறு இனத்தவர்களும் தம் முன்னேற்றத்துக்குத் தமிழர்களை ஏனியாகவே இன்று பயன்படுத்துகின்றனர். எமது உரிமைக்காகப் போராடவேண்டிய பாராளுமன்றத் தமிழ் உறுப்பினர்கள் கூடத் தம்மைத் தமிழர்களாகக் காட்டிக்கொள்ளப் பின்வாங்குகிறார்கள், அல்லது ஆட்சியாளர்களுக்கு பாதம் தாங்கிகளாகக் காணப்படுகின்றனர். எமது மொழியை அழிக்கவும் இனத்தை பூண்டோடு ஒழிக்கவும் உலகெங்கும் பலதீய சக்திகள் தீவிரமாக வேலைசெய்துகொண்டு வருகின்றன. எமது மொழி அழிந்தால் இனமே அழிந்துவிடும், அதுதான் எமது மொர்சியசில், இரியூனியஸில் நடைபெற்றது நடைபெற்றுக்கொண்டு வருகிறது.

## நேற்று மனிதனைச் சாப்பிட்டவர்கள் இன்று தனிநாடுகளை உருவாக்கி விட்டார்கள் !

தமிழினம் இன்று உலக மனித வர்க்கத்தின் பிரிக்கமுடியாத ஓர் அங்கம் என மதிக்கப்படுகிறதா? உலகில் எந்தநாடு தமிழினத்தைக் கௌரவிக்கிறது? நாம் அடிமைகள்! எமது கடவுள் கூட அடிமைகளின் கடவுள்! எமது மொழி கூட அடிமைகள் மொழியே! சில ஆண்டுகள் வரை நரமாமிசம் உண்ட கறுப்பு நிற ஆபிரிக்கர் கூட, தமக்கென தனிநாடுகளையும் தனிக்கொடிகளையும் பெற்றுவிட்டனர். இன்று உலகநாடுகளில் அவர்கள் கௌரவிக்கப்படுகிறனர். தம் இன மக்கள் நக்சப் படுவதைக்கண்டு, ஒற்றுமையாக ஒரே குரலில் அவர்களின் உரிமைக்காகப் போராடுகிறார்கள்.

## தனிநாடும் தனிக்கொடியும் !

உலகில் தமிழனுக்கென ஒரு தாயகம் உருவாகும்வரை இந்த இழிநிலை தொடரும். என்பது என் அசைக்கமுடியாத கருத்து. அந்த நாள் தோன்றும்வரை நாம் 3 ம் தர, 4-ம் தரப் பிரசைகளாகவே உலகில் மதிக்கப்படுவோம்! மற்றவர்களுடைய நாட்டில் நாம் அண்டி, அவர்கள் இடும் பிச்சையை உண்டு, எத்தனை காலம் வாடகை செலுத்தும் குடியிருப்பாளர்களாக வாழ முடியும்? தனக்கென ஓர் சிறிய நாடு என்றாலும் இருந்தாற்றான் உலகில் தமிழினம் தலைதாக்க முடியும். உலக நாடுகளில் அப்போது தான் நம் தமிழர்களின் குரல் ஒலிக்கும்! தமிழ் வாழும்! தமிழர்களின் கலை, பண்பாடு வளரும்! ஐ ந போன்ற அமைப்புகளில் இந்தியர்களன்றி நமது பிரதிநிதிகள் கௌரவம்பெறுவர்!

## மொர்சியசில் தமிழ்க்கல்வி தொடர் பான எமது நடவடிக்கைகள்!

எமது நாட்டிலிருந்து தமிழகம் சென்று தமிழ்மொழி மூலம் பி. ஏ, வரை கல்வி கற்றுத் திரும்பிய 2 தமிழர்கள் உள்ளனர். இவர்கள் மொர்சியசுத் தமிழ்க்கல்வி வளர்ச்சியில் பெரிதும் உதவி வருகிறார்கள், எமது ஆரம்பப் பாடசாலைகளில் தமிழ்மொழி ஒரு பாடமாகச் சொல்லித்தரப்படுகிறது. இடைநிலைப் பள்ளிகளிலும் தமிழ் கற்றுக்கொடுக்கும்படி நாம் அரசாங்கத்தை வற்புறுத்தி வருகிறோம். என்னும் அரசை மற்று முழுதாக நம்பி நாம் இருந்து விடவில்லை. நான் தலைவகை இருக்கும் 'அகில மொர்சியசு தமிழ் பரீட்சை சபை' தமிழில் பரீட்சைகளை நடாத்தி வருகிறது. ஏறக்குறைய 60 பாடசாலைகளைச் சேர்ந்த மாணவர்கள் இந்த ஆரம்ப வகுப்புகளுக்கான பரீட்சையில் தோற்றி வருகிறார்கள். இடைநிலைப் பள்ளிகளுக்கான எமது பரீட்சையில் ஏறக்குறைய 600 மாணவர்கள்

தோற்றி வருகிறார்கள். இதற்கு மேல் உயர்நிலை வகுப்பு மாணவர்களுக்கான பரீட்சை விஸ்தர தாள்களை 'சென்னை மாணவர் அமைப்பு' தயார் செய்து அனுப்பி வருகிறது. இந்தப் பரீட்சையில் 100 மாணவர்கள் வரை தோற்றி வருகிறார்கள்.

(2ம் பக்கத் தொடர்ச்சி)

சுத்திலேயே மிகச் சிறந்த இயற்கைத் துறை முகங்களில் ஒன்றைக்கொண்ட, ஆசியா விலேயே வாழ்க்கைத்தரம் மிக உயர்ந்துள்ள நாடுகளிலொன்றான, 225 சதுரமைல் பரப்புள்ள, சிங்கப்பூர் குடியரசின் பிரதமராக, கேம்பிரிஜ் பல்கலைக்கழகம் பட்டதாரியான 53 வயது நிரம்பிய திரு. லீகு வான் யூ மீண்டும் தெரிவு செய்யப்பட்டுள்ளார்.

உலகத் தமிழர்களே!

உங்கள் 'உலகத்தமிழர்குரலை ஆதரியுங்கள் !



“மில்லைவற்” சவர்க்காரத் தொழிற்சாலை,  
யாழ்ப்பாணம்.